



IL-KUMMISSJONI EWROPEA

Brussell, 13.7.2011  
KUMM(2011) 417 finali

**KOMUNIKAZZJONI MILL-KUMMISSJONI LILL-PARLAMENT EWROPEW,  
LILL-KUNSILL, LILL-KUMITAT SOĊJALI U EKONOMIKU EWROPEW U LILL-  
KUMITAT TAR-REĠJUNI**

**Riforma tal-Politika Komuni tas-Sajd**

## WERREJ

1.	Introduzzjoni .....	2
2.	Għanijiet tar-riforma .....	3
2.1.	Iktar ħut għas-sajd b'mod sostenibbli.....	3
2.2.	Futur għall-industrija u l-impjegi tas-sajd u l-akkwakultura .....	5
2.3.	Komunitajiet kostali b'saħħithom.....	6
2.4.	Issodisfar tal-htigijiet reali ta' konsumaturi infurmati.....	7
2.5.	Governanza aħjar permezz tar-regjonalizmu .....	7
2.6.	Finanzjament iktar intelliġenti .....	8
2.7.	L-iproġettar tal-prinċipji tal-PKS b'mod internazzjonali .....	8

## 1. INTRODUZZJONI

Il-Green Paper dwar ir-riforma tal-Politika Komuni tas-Sajd<sup>1</sup> (PKS) ikkonkludiet li l-politika mhix tikseb l-għanijiet ewlenin tagħha: l-istokkijiet tal-ħut huma mistada żżejjed, is-sitwazzjoni ekonomika ta' partijiet mill-flotta hija fragli minkejja li qed tirċievi livelli għolja ta' sussidji, l-impjiegi fis-settur tas-sajd mhumiex attraenti u s-sitwazzjoni ta' hafna komunitajiet kostali li jiddependu mis-sajd hija prekarja. Ir-riżultat ta' proċess ta' konsultazzjoni wiesa' li sar wara li ħarġet il-Green Paper jikkonferma din l-analiżi<sup>2</sup>.

F'dan l-isfond, il-Kummissjoni qed tipproponi riforma ambizzjuża tal-politika. Din ir-riforma tinvolvi d-dhul fis-seħħ ta' kundizzjonijiet għal futur aħjar kemm għall-ħut kif ukoll għas-sajd, u anke l-ambjent tal-baħar li jappoġġhom. Il-PKS għandha potenzjal enormi għall-finijiet ta' sajd sostenibbli li jirrispetta l-ekosistema kif ukoll jipprovdi prodotti tal-ħut ta' kwalità tajba u tajbin għas-saħħa għaċ-ċittadini Ewropej, komunitajiet kostali b'saħħithom, industrijii profitabbli li jipproduċu u jipproċessaw il-ħut u impjiegi attraenti u iktar sikuri.

Ir-riforma sa tikkontribwixxi għall-Istrateġija Ewropa 2020<sup>3</sup> billi taħdem biex tikseb tkabbir inklussiv u sostenibbli, koeżjoni mtejbja fir-reġjuni kostali, u prestazzjoni ekonomika soda fl-industrija. Billi timmira li tiżgura li r-riżorsi tal-baħar ħajjin jiġu sfruttati b'mod sostenibbli, ir-riforma hija wkoll komponent ewleni tal-inizjattiva ewlenija tal-Ewropa<sup>4</sup> li tuża r-riżorsi b'effiċjenza.

Is-sostenibbiltà tinsab fil-qalba tar-riforma proposta. Is-sostenibbiltà tas-sajd tfisser sajd flivelli li ma jipperikolawx ir-riproduzzjoni tal-istokkijiet u li jipprovdu rendiment għoli fit-tul. Dan jitlob li jkun immaniġġjat il-volum tal-ħut li jinqabad permezz tas-sajd. Il-Kummissjoni tipproponi li sal-2015, l-istokkijiet għandhom jiġu sfruttati flivelli sostenibbli li jipproduċu r-"rendiment massimu sostenibbli". Il-Kummissjoni tipproponi wkoll li sal-2016 telimina l-prattika li l-ħut mhux mixtieq jintrema fil-baħar. Dan il-ħut skartat huwa skart mhux aċċettabbli tar-riżorsi.

Skont l-aqwa stimi<sup>5</sup>, jekk l-istokkijiet jiġu sfruttati b'rendiment massimu sostenibbli, dan iżid id-daqsijiet tal-istokkijiet b'madwar 70 %. Il-qabdiet tal-ħut b'mod kumplessiv jiżdiedu b'madwar 17 %, il-margni tal-qligħ jista' jimmultiplika b'fattur ta' tlieta, id-dhul fuq l-investimenti jkun sitt darbiet oghla, u l-valur miżjud gross għall-industrija tal-qbid tal-ħut jiżdied bi kważi 90 %.

---

<sup>1</sup> COM(2009) 163 finali tat-22 ta' April 2009.

<sup>2</sup> Ara wkoll SEC(2010)428 finali tas-16 ta' April 2010 Sintezi tal-Konsultazzjoni dwar ir-Riforma tal-Politika Komuni tas-Sajd.

<sup>3</sup> Il-Komunikazzjoni mill-Kummissjoni *UE 2020 Strateġija għal tkabbir intelligenti, sostenibbli u inklussiv* (COM(2010)2020 tat-3 ta' Marzu 2010) tistabbilixxi l-istrateġija biex tgħin lill-UE toħroġ mill-kriżi b'mod tajjeb u tbiddel l-UE f'ekonomija intelligenti, sostenibbli u inklussiva li jkollha livelli għolja ta' impjeg, produttività u koeżjoni soċjali. L-istrateġija Ewropa 2020 tistabbilixxi vizjoni tal-ekonomija soċjali tas-suq tal-Ewropa għas-seklu 21.

<sup>4</sup> Komunikazzjoni mill-Kummissjoni – Ewropa li tuża r-riżorsi b'effiċjenza — Inizjattiva ewlenija skont l-Istrateġija Ewropa 2020, COM(2011) mill-21 sas-26 ta' Jannar 2011.

<sup>5</sup> Dokument ta' Hidma tal-Persunal tal-Kummissjoni - Valutazzjoni tal-Impatt li takkumpanja proposta tal-Kummissjoni għal Regolament tal-Parlament Ewropew u tal-Kunsill dwar il-Politika Komuni tas-Sajd [li jhassar ir-Regolament (KE) Nru 2371/2002][traduzzjoni mhux uffiċjali]

Is-sostenibbiltà tas-sajd teħles lis-settur tal-qbid tal-ħut mid-dipendenza fuq l-appoġġ pubbliku. Kieku tagħmilha wkoll iktar faċli biex jinkisbu prezzijiet stabbli b'kundizzjonijiet trasparenti, li jġibu benefiċċji ċari lill-konsumaturi. Industrija b'saħħitha, effiċjenti u vijabbli ekonomikament li topera b'kundizzjonijiet tas-suq għandu jkollha rwol iktar importanti u attiv fil-ġestjoni tal-istokkijiet. Dan għandu jgħin ukoll biex titnaqqas il-kapaċità żejda tal-flotta, li hija wahda mill-kawżiet ta' sajd żejded illum.

Is-sostenibbiltà tas-sajd hija essenzjali għall-futur tal-komunitajiet kostali, li f'ċerti każijiet se jkollhom il-ħtieġa ta' miżuri speċifiċi biex jiġu meġħjuna fil-ġestjoni tal-flotot kostali tagħhom ta' skala żgħira. Il-Kummissjoni tipproponi li tiżviluppa l-PKS bħala parti mill-usa' ekonomija marittima. Dan se jirriżulta f'iktar politiki koerenti għall-ibħra u ż-zoni kostali tal-UE, u kontribuzzjoni aħjar biex ir-reġjuni kostali jiġu meġħjuna jiddiversifikaw is-sorsi tad-dħul tagħhom sabiex jiżguraw kwalità aħjar tal-ħajja hemmhekk.

Il-ħut huwa l-bażi tar-riżorsa tal-industrija. Huwa wkoll sors ta' proteina tajba għall-konsum uman. Li s-sajd u l-akkwakultura f'żoni kostali u rurali jsiru sostenibbli huwa fl-interess tas-socjetà kollha, u jgħinu biex tintlaħaq id-domanda tal-konsumaturi li dejjem qed tikber għal ħut u frott tal-baħar ta' kwalità.

Il-pakkett ta' riforma tal-PKS jikkonsisti fil-komponenti li ġejjin:

- Proposta leġislattiva għal Regolament Bażiku (li jissostitwixxi r-Regolament tal-Kunsill (KE) Nru 2371/2002),
- Proposta leġislattiva għal Politika tas-Suq (li tissostitwixxi r-Regolament tal-Kunsill (KE) Nru 104/2000),
- Komunikazzjoni dwar id-Dimensjoni Esterna tal-PKS,
- Rapport dwar ir-Regolament tal-Kunsill (KE) Nru 2371/2002, dwar il-kapitoli *Konservazzjoni u Sostenibbiltà u Aġġustament tal-Kapaċità tas-Sajd*, u dwar l-Artikolu 17(2) dwar ir-restrizzjoni tal-aċċess tal-flotta għal 12-il mil nawtiku.

Fil-kuntest tal-Qafas Finanzjarju Multiannwali u l-Perspettivi Finanzjarji, il-Kummissjoni skedat proposta leġislattiva għall-istrument finanzjarju tal-futur 2014-2020 bħala appoġġ għall-PKS għall-adozzjoni iktar tard fl-2011.

## **2. GHANIJET TAR-RIFORMA**

### **2.1. Iktar ħut għas-sajd b'mod sostenibbli**

L-istokkijiet tal-ħut għandhom jingiebu flivelli tajbin għas-saħħa u jinżammu f'kundizzjonijiet tajbin. Għandhom jiġu sfruttati flivelli ta' *rendiment massimu sostenibbli*. Dawn il-livelli jistgħu jiġu identifikati bħala l-ogħla qabda tal-ħut li tista' ssir sena wara sena u li żzomm id-daqs tal-popolazzjoni tal-ħut fi produttività massima. Dan l-għan ġie stabbilit fil-Konvenzjoni tan-Nazzjonijiet Uniti dwar il-Liġi tal-Ibħra, u ġie adottat fis-Sammit Dinji tal-2002 dwar l-Iżvilupp Sostenibbli bħala mira li d-dinja għandha tilhaq sal-2015. Dan l-għan ikun jippermetti wkoll lill-PKS irrifirmata biex tagħti kontribuzzjoni aħjar biex jinkiseb Status Ambjentali Tajjed fl-ambjent tal-baħar, b'konformità mad-dispożizzjonijiet tad-

Direttiva ta' Qafas dwar l-Istrateġija Marina (tal-Baħar)<sup>6</sup>. L-għan li sal-2015 jintlahqu livelli ta' rendiment massimu sostenibbli issa gie pprezentat b'mod ċar fir-Regolament Baziku.

*Il-ħut skartat* ma ghadux aċċettabbli. Ir-rimi jixhet immagni negattiva fuq l-industrija u għandu impatti ta' ħsara fuq l-isfruttament tal-istokkijiet sostenibbli, l-ekosistemi tal-baħar, il-vijabbiltà finanzjarja tas-sajd, u jista' jinfluwenza l-kwalità tal-parir xjentifiku. L-eliminazzjoni tal-ħut skartat għandha tkun parti mill-għanijiet tal-PKS irriformata. Fir-Regolament Baziku propost gie introdott obbligu għall-industrija li thott l-art il-qabdiet tal-ħut ta' speċijiet regolati. Dan l-obbligu se jidhol fis-seħħ minn gruppi ta' speċijiet bi skeda ta' żmien ambizzjuża imma realistika, u se jkun akkumpanjat minn miżuri ta' protezzjoni. L-ispeċijiet b'rata għolja ta' sopravivenzata meta jergghu jitpoġġew fl-ilma wara li jkunu nqabdu, ma għandhomx ikunu koperti bl-obbligu li jinħattu l-art.

*Il-pjanijiet ta' ġestjoni multiannwali* jibqgħu l-mezz għal impenn politiku fit-tul għall-isfruttar sostenibbli tar-riżorsi. Dawn il-pjanijiet se jissostitwixxu l-approċċ attwali msejjes fuq stokk uniku, billi jgħibu l-maġġoranza tal-istokkijiet skont il-pjanijiet ta' ġestjoni b'għadd ta' stokkijiet (multi-stock management plans). L-Istati Membri fil-Mediterran għandhom jiżviluppaw pjanijiet ta' ġestjoni nazzjonali għas-sajd li jsir fl-ilmijiet territorjali tagħhom. Dan għandu jwassal għall-iżvilupp ta' pjanijiet tal-UE għal dak is-sajd Mediterranju li għandu dimensjoni internazzjonali. L-UE għandha tfittex impenji simili fit-tul mill-imsieħba mhux Ewropej.

Il-ġestjoni tas-sajd għandha tkun imsejsa fuq *parir xjentifiku sod* u għandha ssegwi l-ekosistema u l-approċċ prekawzjonarju. Il-Kummissjoni se tkompli tfittex parir minn entitajiet konsultattivi xjentifiċi skont l-istandards garantiti ta' kwalità. Se jitneħħa l-irduppar tax-xogħol minn entitajiet konsultattivi xjentifiċi differenti sabiex tiġi razzjonalizzata u massimizzata s-sinergija fil-proċess tal-konsultazzjoni.

*L-imsieħba tal-industrija u x-xjenza* jistgħu jtejbu l-kwalità u d-disponibbiltà tad-dejta u l-għarfien. Jistgħu wkoll jinkoraġġixxu fehim komuni reċiproku bejn l-operaturi u x-xjenzjati mingħajr ma tiġi kompromessa l-indipendanza ta' dawn tal-aħħar. Għalhekk, dawn is-sħubijiet għandhom jiġu inkuraġġuti.

Id-Dejta kompluta u ta' min joqgħod fuqha hija essenzjali għat-tfassil tal-politika kemm fil-fażijiet preparatorji u implimentattivi kif ukoll fil-fażijiet tal-infurzar tal-politika<sup>7</sup>. Il-politika rriformata se tistabbilixxi obbligi ċari u mġedda għall-Istati Membri rigward il-għbir u d-disponibbiltà tad-dejta. Il-Kummissjoni tipprevedi sistema ta' informazzjoni Ewropea integrata għall-ġestjoni tas-sajd. Din se tirispondi b'mod effettiv għall-ħtiġijiet tal-utenti, ittejjeb il-kwalità tad-dejta u tippermetti ġestjoni tas-sajd avanzata. Fejn possibbli, se tissimplifika r-regoli u l-obbligi tar-rappurtar u tnaqqas il-kostijiet. L-Istati Membri se jkunu jeħtieġu jadottaw u jikkordinaw il-kollezzjoni tad-dejta tas-sajd nazzjonali, ir-riċerka xjentifika u l-programmi tal-innovazzjoni biex jużaw il-programmi qafas tar-riċerka tal-UE bl-aħjar mod.

---

<sup>6</sup> Kif definit skont id-Direttiva 2008/56/KE tal-Parlament Ewropew u tal-Kunsill tas-17 ta' Ġunju 2008 li tistabbilixxi Qafas għal Azzjoni Komunitarja fil-qasam tal-Politika tal-Ambjent Marin (tal-Baħar) (Direttiva Kwadru dwar l-Istrateġija Marina(tal-Baħar)

<sup>7</sup> RAPPORT SPECJALI Nru 7/2007 dwar is-sistemi ta' kontroll, spezzjoni u sanzjoni relatati mar-regoli dwar il-konservazzjoni tar-riżorsi tas-sajd tal-Komunità flimkien mar-risposti tal-Kummissjoni.

## 2.2. Futur għall-industrija u l-impjiegi tas-sajd u l-akkwakultura

Il-PKS għandha tipprovdi l-kundizzjonijiet għal industrija b'saħħitha, vijabbli u kompetittiva li toffri impjiegi attraenti. L-industrija tas-sajd u l-akkwakultura għandhom joperaw b'mod effiċjenti u jkunu sodi finanzjarjament, mingħajr il-ħtieġa tal-appoġġ pubbliku.

Ir-Regolament Bażiku propost jintroduċi forza msejsa fuq is-suq għal industrija tas-sajd b'saħħitha u profitabbli billi jiddaħħlu bil-mod *konċessjonijiet tas-sajd trasferibbli* biex jikkontribwixxu għall-ksib tal-effiċjenza taht kundizzjonijiet li huma sikuri legalment. Il-konċessjonijiet trasferibbli tas-sajd jistgħu jnaqqsu l-kapaċità tas-sajd u jzidu l-vijabbiltà ekonomika mingħajr kost għal min iħallas it-taxxa, kif uriet l-esperjenza kemm f'xi Stati Membri kif ukoll lil hinn minnhom. Skont il-proposta tal-Kummissjoni, il-konċessjonijiet ikunu trasferibbli, imma fi Stat Membru biss. L-Istati Membri jistgħu jiddefinixxu l-kriterji kompatibbli mal-liġi tal-UE biex jistabbilixxu rabta ekonomika reali rigward l-operat tas-sajd tal-bastiment u l-popolazzjonijiet li jiddependu fuq is-sajd u industrija relatati. L-Istati Membri jistgħu jirregolaw konċessjonijiet tas-sajd trasferibbli sabiex jiżguraw rabta mill-qrib bejniethom u l-komunitajiet tal-Istat (pereżempju, billi jillimitaw it-trasferibbiltà bejn segmenti tal-flotot) u jevitaw l-ispekulazzjoni. Il-karatteristiċi speċifiċi ta' flotot kostali ta' skala żgħira, ir-rabta partikolari tagħhom mal-komunitajiet kostali u l-vulnerabbiltà ta' whud minn dawn l-intrapriżi żgħar jew ta' daqs medju jgħodd il-limitazzjoni tal-applikazzjoni obbligatorja tal-konċessjonijiet trasferibbli tas-sajd għal bastimenti ikbar. L-Istati Membri jistgħu jeskludu bastimenti sa massimu ta' 12-il metru, għajr għal-bastimenti li jużaw tagħmir irmunkat.

Il-kapaċità żejda tal-flotta tibqa' waħda mill-ostakoli ewlenin biex jinkiseb sajd sostenibbli. L-iskema l-ġdida, li fiha l-flotot se jtnaqqsu fuq bażi industrijali permezz ta' konċessjonijiet trasferibbli tas-sajd, mhux se tkun teħtieġ finanzjament pubbliku u hija tneħħi l-forzi għall-kapaċità żejda. L-operaturi se jkollhom inċentiv biex iżidu l-konċessjonijiet tagħhom, filwaqt li oħrajn jistgħu jiddeciedu li jtilqu mill-industrija. B'din l-iskema, id-dhul huwa proġettat li jiżdied b'iktar minn 20 % u l-pagi tal-ekwipaġġ jiżdiedu b'bejn 50 % u iktar minn 100 % sal-2022. Ir-ristrutturar tal-qasam tal-qbid tal-ħut skont dawn il-linji se jtejjeb ukoll il-prestazzjoni tal-industrija tal-ipproċessar u jzid il-valur miżjud gross b'mod sinifikanti, filwaqt li jgħod iktar opportunitajiet tax-xogħol<sup>8</sup>. L-għan tar-riforma huwa li jtejjeb ukoll l-iżvilupp tal-industrija tas-sajd fil-futur kif ukoll li t-telf tal-impjiegi jiġi limitat. Ir-riforma se twassal għal ristrutturar fl-industrija tas-sajd u se jkun jeħtieġ li jkun hemm miżuri għall-ġestjoni tad-dimensjoni tal-impjiegi ta' dan ir-ristrutturar. Għal dan il-għan, l-involvement tal-imsieħba soċjali fil-livelli kollha se jkun ta' importanza massima.

Il-konċessjonijiet trasferibbli tas-sajd joffru wkoll soluzzjoni soċjali għal dawk li jridu jtilqu mis-settur minhabba li jistgħu jbigħu d-drittijiet tagħhom lil haddiehor bil-valur tas-suq.

*L-attrazzjoni tal-impjeg u l-kundizzjonijiet diċenti tax-xogħol* huma kwistjonijiet importanti għall-flotot ingenerali, u huma partikolarment importanti għal hafna flotot kostali ta' skala żgħira. Flimkien mal-iżvilupp fil-livelli kollha tad-djalogu soċjali, li s-settur tal-qbid tal-ħut jerga' jibda jagħmel il-qligħ huwa l-iktar mod effettiv li jagħmel il-bastimenti tas-sajd sikuri u

---

<sup>8</sup> Dokument ta' Hidma mill-Persunal tal-Kummissjoni - Valutazzjoni tal-Impatt li takkumpanja proposta tal-Kummissjoni għal Regolament tal-Parlament Ewropew u tal-Kunsill dwar il-Politika Komuni tas-Sajd [li jhassar ir-Regolament (KE) Nru 2371/2002][traduzzjoni mhux uffiċjali]

l-postijiet tax-xogħol aħjar<sup>9</sup>, kif ukoll jagħmel is-sajd mod attraenti u sikur ta' kif wiehed jista' jikseb l-għajxien tiegħu. Jehtieg li l-PKS irrifirmata tikkontribwixxi għall-immodernizzar tal-kundizzjonijiet tax-xogħol abbord il-bastimenti, sabiex jiġi żgurat li jkunu issodisfati l-istandards moderni dwar is-saħħa u s-sigurtà. Il-Kummissjoni u l-Kunsill heġġew lill-Istati Membri sabiex jirratifikaw "il-konvenzjoni dwar ix-xogħol fis-sajd" tal-2007 tal-ILO. Fil-kuntest ta' dan, il-Kummissjoni se timpenja ruħha b'mod attiv mal-imsieħba soċjali.

Il-promozzjoni tal-iżvilupp sostenibbli tal-*akkwakultura* hija essenzjali biex tintlaħaq id-domanda globali li dejjem qed tikber għall-ħut u l-frott tal-baħar. Fl-UE, l-akkwakultura hija attività varjata, li tvarja minn akkwakultura tradizzjonali kostali u dik tat-tkabbir fil-vaski għal waħda li tinvolvi attività industrijalizzata b'teknoloġija avvanzata, partikolarment l-akkwakultura tal-ħut tal-baħar. L-akkwakultura hija wkoll attività ekonomika importanti għat-tkabbir ekonomiku sostenibbli fil-komunitajiet rurali u kostali u l-attività tal-akkwakultura tista' tikkontribwixxi għall-preservazzjoni u l-protezzjoni tal-karatteristiċi ambjentali, bħall-akkwakultura estensiva fl-artijiet mistagħdra.

Is-sostenibbiltà tal-akkwakultura kif ukoll il-kwalità u s-sikurezza tal-prodotti tagħha huma fatturi kruċjali li fuqhom jinbena l-potenzjal tal-industrija u biex jittejjeb il-vantaġġ kompetittiv tagħha<sup>10</sup>. L-UE għandha tippromwovi akkwakultura sostenibbli, kompetittiva u diversa, appoġġata mill-iktar ricerka u teknoloġija avvanzata, billi ssolvi l-problemi tal-aċċess u l-ostakoli amministrattivi.

Hemm dimensjoni ċara tal-UE minhabba li l-għażliet strateġiċi fil-livell nazzjonali jistgħu jhallu impatt fuq l-iżvilupp fl-Istati Membri ġirien. Ir-riforma se tkun tehtieg li l-Istati Membri jippreparaw *pjan strateġiku nazzjonali* msejjes fuq sett ta' linji gwida strateġiċi tal-UE biex jinholqu kundizzjonijiet favorevoli li jinkuraġġixxu l-attività ekonomika u jtejbu l-kompetittività tagħha, li jappoġġaw l-iżvilupp sostenibbli u l-innovazzjoni tagħha, u li jstimulaw id-diversifikazzjoni. Il-metodi miftuha tal-koordinazzjoni jistgħu jmexxu pass 'il quddiem l-iskambju tal-informazzjoni u tal-aqwa prassi fost l-Istati Membri (pereżempju aċċess għat-territorju u l-ilmijiet, il-ħruġ ta' liċenzji).

### 2.3. Komunitajiet kostali b'saħħithom

Il-Kummissjoni kkommettiet ruħha li taħdem b'mod attiv biex tippromwovi t-tkabbir u l-impjegi fil-komunitajiet tas-sajd kostali u li jiddependu mill-akkwakultura. Is-settur tas-sajd ta' spiss ikollu rwol kruċjali fiż-żoni kostali tal-UE kontinentali u fir-reġjuni l-iktar imbegħdin tagħha.

L-importanza soċjali u ekonomika ta' *flotot kostali ta' skala żgħira* u l-akkwakultura f'ċerti reġjuni titlob miżuri speċifiċi għal dawn il-flotot. Il-miżuri għandhom jappoġġaw tkabbir ekoloġiku, intelligenti u inklussiv u għandhom jikkontribwixxu għal sajd u akkwakultura

---

<sup>9</sup> Ir-ratifika mhaffa mill-Istati Membri tal-Konvenzjoni dwar ix-Xogħol fis-Sajd tal-2007 tal-Organizzazzjoni Internazzjonali tax-Xogħol hija pass importanti ieħor lejn l-iżgurar ta' kundizzjonijiet tax-xogħol diċenti abbord il-bastimenti tas-sajd. Din il-Konvenzjoni se tidhol fis-seħh meta tiġi ratifikata minn 10 mill-180 Stat Membru tal-ILO (inkluż tmien nazzjonijiet kostali). Il-Konvenzjoni timmira li ttejjeb is-saħħa u s-sikurezza okkupazzjonali u s-saħħa medika fuq il-baħar, biżżejjed serhan għas-saħħa u s-sikurezza tagħhom, il-protezzjoni ta' ftehim dwar ix-xogħol, u l-istess protezzjoni tas-sigurtà soċjali bħall-haddiema l-oħra.

<sup>10</sup> Komunikazzjoni mill-Kummissjoni lill-Kunsill u lill-Parlament Ewropew: Il-bini ta' futur sostenibbli għall-akkwakultura - Spinta ġdida għall-Istrateġija għall-Iżvilupp Sostenibbli tal-Akkwakultura Ewropea — COM(2009) 162 finali tat-8 ta' April 2009.

sostenibbli u b'impatt baxx, innovazzjoni, diversifikazzjoni fid-dhul, konverżjoni mill-ġdid, titjib tax-xjenza u kultura ta' konformità.

#### **2.4. Issodisfar tal-htigijiet reali ta' konsumaturi infurmati**

Il-*kummerċjalizzazzjoni* ta' prodotti tas-sajd u tal-akkwakultura għandha tagħmel sforz ikbar biex tikkunsidra l-interessi tal-konsumaturi u biex tirrinforza l-kunfidenza f'dawn il-prodotti. Il-proposta se ttejjeb l-pubblikazzjoni tal-informazzjoni għall-konsumaturi dwar il-karatteristiċi tal-prodott u tal-produzzjoni, u fejn ikun meħtieġ jista' jiġi ffaċilitat it-tikkettar volontarju, pereżempju fuq it-tekniki tal-produzzjoni jew l-ilmenti ambjentali.

L-organizzazzjonijiet tal-produtturi se nkunu mgħammra biex jippjanaw il-produzzjoni tagħhom b'iktar suċċess bi pjanijiet annwali li jirrikonċiljaw attivitajiet sostenibbli tas-sajd billi jaġġustaw il-forniment b'mod iktar eżatt għad-domanda, kemm f'dak li għandu x'jaqsam mal-kwantità kif ukoll mal-kwalità. Dan se jgħin biex jintlaħqu d-domandi speċifiċi u titjeb il-kwalità tal-prodott. Il-ġbir u t-tixrid imtejbin tal-informazzjoni permezz tas-*suq intelligenti* se jtejbju l-fehim tas-swieq tas-sajd u l-akkwakultura u d-domandi tal-konsumaturi.

#### **2.5. Governanza ahjar permezz tar-reġjonalizmu**

Approċċ ċentralizzat u minn fuq għal isfel jagħmilha diffiċli biex il-PKS tiġi adattata għall-speċifiċitajiet tal-baċiri tal-ibħra differenti fl-UE. L-Istati Membri u l-partijiet interessati se jkollhom iktar responsabbiltà għall-ġestjoni tar-riżorsi fil-livell tas-sajd, kif ukoll għall-koerenza ta' din il-ġestjoni ma' azzjonijiet oħra f'kull baċir tal-baħar.

Il-Kummissjoni tipproponi agenda li hija ambizzjuża fir-rigward tar-reġjonalizzazzjoni u s-simplifikazzjoni. Il-leġizlazzjoni tal-UE dwar is-sajd adottata ċentralment għandha tiffoka fuq l-għanijiet, il-miri, l-istandards u r-riżultati minimi komuni, u skeda bid-dati ta' meta għandhom jinkisbu dawn il-miri. Filwaqt li d-deċizjonijiet ewlenin jibqgħu fil-livell tal-UE, l-Istati Membri se jkollhom il-flessibbiltà jiddeċiedu dwar miżuri oħra għall-ġestjoni tas-sajd, taht is-supervizjoni tal-Kummissjoni, b'konformità shiha mad-dispożizzjonijiet tal-ligi tal-UE.

Biex jiżguraw ġestjoni effettiva, l-Istati Membri jistgħu, pereżempju, jadottaw it-taħlita mixtieqa ta' miżuri tekniċi ta' konservazzjoni u miżuri kontra r-rimi. Imbagħad jimplimentaw individwalment dawn il-miżuri fil-leġizlazzjoni nazzjonali tagħhom. Ir-reġjonalizzazzjoni titkompla fil-livelli kollha sal-inqas wieħed, u għandha tinkludi iktar awtoġestjoni għall-industrija tas-sajd billi żżid l-*involvement tas-sajjieda* fil-politiki u l-aċċettazzjoni tagħhom, u għalhekk tikkontribwixxi għal konformità ahjar mar-regoli. Il-Kummissjoni tipproponi li tagħti spinta lir-rwol tal-organizzazzjonijiet tas-sajjieda, u li tipprovdilhom opportunitajiet addizzjonali għall-isfruttar sostenibbli tar-riżorsi, kemm fl-ippjanar kif ukoll fl-eżekuzzjoni. L-organizzazzjonijiet effettivi tal-produtturi se jkollhom rwol attiv fl-ippjanar tal-attivitajiet tas-sajd tal-membri tagħhom u fl-istabbilizzazzjoni tas-swieq, fil-ġestjoni tal-kwoti, tal-isforz tas-sajd u tal-flotot tagħhom biex jisfruttaw l-użu tal-kwota tagħhom u biex iwaqqfu l-iskartar tal-ħut billi jbiddu u jikru l-kwoti u jaraw x'jagħmlu fil-qabdiet tal-ħut mhux mixtieqa.

Abbażi tal-esperjenza eżistenti, il-Kummissjoni tbassar li żżomm u testendi r-rwol tal-*Kunsilli Konsultattivi* fl-għoti tal-pariri dwar il-konservazzjoni tal-politika skont il-mudell tar-reġjonalizzazzjoni. B'mod simili għal dan, il-Kunsilli Konsultattivi jistgħu jestendu l-attivitajiet tagħhom għal oqsma oħra tal-ġestjoni tal-baħar li jaffettwaw l-attivitajiet tas-sajd. B'kunsiderazzjoni għall-aspetti speċifiċi tal-Baħar l-Iswed, li huwa baċir tal-baħar magħluq maqsum bejn erba' stati li mhumiex membri tal-Unjoni, il-Kummissjoni tipproponi li



tistabilixxi Kunsill Konsultattiv għall-Baħar l-Iswed. Dan il-korp jkun jista' jagħti parir lill-Kummissjoni dwar ir-riċerka tal-politika ta' konservazzjoni, il-ġbir tad-dejta u l-innovazzjoni sabiex tinghata spinta lill-kooperazzjoni bejn ir-Rumanija, il-Bulgarija u l-ġirien tal-baċir tal-baħar tagħhom. Dan jista' jkollu rwol essenzjali fit-trawwim tal-mudell reġjonali ta' kooperazzjoni adattata għall-aspetti speċifiċi tal-Baħar l-Iswed.

In-natura speċifika tas-settur tal-akkwakultura teħtieġ entità ffukata fuq il-konsultazzjonu u l-pariri tal-partijiet interessati dwar elementi definiti tal-politika li jistgħu jaffettwaw l-akkwakultura. Għal din il-fini, Il-Kummissjoni tipproponi li tistabilixxi Kunsill Konsultattiv għall-Akkwakultura ġdid.

Għal kwistjonijiet li mhumiex koperti mill-Kunsilli Konsultattivi, il-Kummissjoni trid tiżgura l-usa' involviment possibbli tal-partijiet interessati kollha b'mod kosteffikaċi. Se jiġi żviluppat ukoll mekkanizmu flessibbli u simplifikat biex jipprovi parir u kompetenza lill-Kummissjoni.

Is-suċċess tar-riforma proposta tal-PKS jiddependi hafna mill-kumbinazzjoni rebbieħa ta' *konformità* mill-operaturi u *infurzar* effettiv mill-awtoritajiet pubbliċi. Il-proposti tar-riformi jimxu fuq ir-Regolamenti tal-Kontroll u tal-IUU<sup>11</sup>. Barra minn hekk, ir-Regolament Baziku propost jintroduċi l-prinċipju tal-*kundizzjonalità*, li skontu hija marbuta d-disponibbiltà ta' ċerti rizorsi finanzjarji u rizorsi oħra għall-Istat Membru jew għall-operaturi individwali mal-konformità mar-regoli tal-PKS.

## **2.6. Finanzjament iktar intelliġenti**

Filwaqt li l-*appoġġ finanzjarju* tal-UE tal-futur ikopri s-sensjela kollha tal-attivitajiet, mill-produzzjoni primarja sal-ipproċessar u l-kummerċjalizzazzjoni, dan għandu jkun immirat strettament għall-ksib tal-għanijiet tal-PKS irrifirmata. Il-finanzjament pubbliku futur għas-settur se jkun riformat u simplifikat sew, u jirrifletti l-għanijiet tal-PKS proposta. Se jkun allinjat mal-għanijiet tal-Ewropa 2020. Il-Kummissjoni tipproponi wkoll li timmodernizza s-*sistema ta' interventzjoni* skont l-Organizzazzjoni Komuni tas-Suq. Din is-sistema ma għadhiex tirrifletti iktar il-bilanċ li jinbidel fil-forniment u fid-domanda. L-infiq tal-flus tal-pubbliku għall-qrid tal-ħut ma għadux iġġustifikat. Is-sistema attwali se tiġi sostitwita b'mekkanizmu ta' ħzin simplifikat biex jinħoloq livell minimu ta' stabbiltà tas-suq.

## **2.7. L-ipproġettar tal-prinċipji tal-PKS b'mod internazzjonali**

L-azzjonijiet esterni tal-UE għandhom ikunu konsistenti mal-prinċipji u l-għanijiet tal-PKS, jiġifieri s-sostenibbiltà u l-ħtieġa li jiġu salvagwardjati l-ekosistemi tal-baħar. L-azzjoni meħuda se tiġi gwidata billi jiġu żviluppati u użati l-aqwa għarfien xjentifiku disponibbli, u kooperazzjoni iktar qawwija biex tkun żgurata l-konformità. Il-Kummissjoni pprezentat l-orjentazzjonijiet il-ġodda għal dimensjoni esterna tal-PKS irrifirmata f'Komunikazzjoni separata.

---

<sup>11</sup> Ir-Regolament tal-Kunsill (KE) Nru 1224/2009 tal-20 ta' Novembru 2009 li jistabilixxi sistema Komunitarja ta' kontroll għall-iżgurar tal-konformità mar-regoli tal-Politika Komuni tas-Sajd, u R-Regolament tal-Kunsill (KE) Nru 1005/2008 tad-29 ta' Settembru 2008 li jistabilixxi sistema Komunitarja sabiex tipprevjeni, tiskoraġġixxi u telimina sajd illegali, mhux irrappurtat u mhux irregolat.

L-UE se jkollha rwol iktar b'saħhtu fl-Organizzazzjonijiet Reġjonali għall-Ġestjoni tas-Sajd sabiex issaħħaħhom. Se tagħmel l-istess haġa fl-entitajiet multilaterali bħan-NU jew l-Organizzazzjoni tal-Ikel u l-Agricoltura, għall-istess fini. L-UE se tippromwovi wkoll ġestjoni sostenibbli tar-rizorsi permezz ta' djalogu mtejjeb mal-imsieħba ewlenin u iktar ħidma mill-qrib mal-pajjiżi mhux tal-UE. Se żżid ukoll l-azzjonijiet, partikolarment fir-rigward tal-ġlieda kontra attivitajiet illegali, mhux rappurtati u mhux regolati u t-tnaqqis tal-kapaċità tal-flotta.

Il-Ftehim dwar is-Sajd Sostenibbli (SFAs) mal-pajjiżi mhux tal-UE jeħtieġ li jkun orjentat mill-ġdid lejn il-ksib ta' ġestjoni iktar sostenibbli tar-rizorsi tas-sajd permezz ta' klawżola trasparenti li tiżgura li l-bastimenti tal-UE biss jistadu għal rizorsi li l-pajjiż imsieħeb ma jkunx jista' jew ma jkunx jixtieq jistad hu stess. L-SFAs għandhom jiffukaw iktar fuq ix-xjenza, il-monitoraġġ, il-kontroll u s-sorveljanza. Għandha tiddaħhal klawżola dwar id-drittijiet tal-bniedem fil-ftehimiet kollha tal-ġejjieni.

L-UE se tkompli tippromwovi u tapplika l-għanijiet tal-PKS għal dawk li huma msejħa l-*ftehimiet tat-Tramuntana* li jipprovdu għall-ġestjoni kondiviżiva tar-rizorsi bejn l-UE u l-pajjiżi mhux tal-UE li magħhom l-UE taqsam l-istokkijiet fl-ilmijiet tal-Atlantiku tat-Tramuntana, tal-Artiku, tal-Baltiku u tal-Baħar tat-Tramuntana.

## Sommarju tal-mizuri proposti fil-pakkett ta' riforma tal-PKS

Konservazzjoni u sostenibbiltà	L-Oghla Rendiment Sostenibbli bhala mira ta' konservazzjoni bi skadenza (2015)
	Eliminazzjoni tal-hut skartat permezz ta' obbligu li jinhatt l-art u regoli mehtieġa tal-ġestjoni bi skeda għall-introduzzjoni
	Pjanijiet multiannwali ffukati fuq għanijiet, miri, limiti u skedi bl-iskadenzi taż-żmien essenzjali, imsejsa fuq approċċ imsejjes fuq l-ekosistema għall-ġestjoni tas-sajd
	Awtorizzazzjoni għall-Istati Membri biex jiehdu miżuri skont il-liġi tal-UE dwar pjanijiet multiannwali u miżuri tekniċi ta' konservazzjoni
	Proċeduri mgħagġla biex jiġu adottati miżuri tas-sajd mehtieġa skont il-ġestjoni ambjentali (Natura 2000)
Dejta u Xjenza	Obbligi għall-Istati Membri biex jiġbru u jipprovdu d-dejta, u biex jippreparaw programmi multiannwali (regjonali) tal-ġbir tad-dejta
	Programmi nazzjonali għar-riċerka tas-sajd b'koordinazzjoni regjonali fost l-Istati Membri
	L-iffukkar tax-xogħol tal-STEFCF (il-Kumitat Xjentifiku, Tekniku u Ekonomiku għas-Sajd) fuq dak li huwa essenzjali
Access għar-riżorsi u l-kapaċità tal-flotta	Konċessjonijiet trasferibbli tas-sajd obligatorji għall-flotot ta' skala kbira – bit-trasferibbiltà fil-livell nazzjonali
	Nersqu lil hinn mis-sussidji relatati mal-flotta
L-akkwakultura	Pjanijiet strateġiċi nazzjonali 2014-2020 dwar il-promozzjoni tal-akkwakultura.
	Stabbiliment ta' Kunsil Konsultattiv ġdid għall-Akkwakultura
Politika tas-suq	L-awtorizzazzjoni lill-Organizzazzjonijiet tal-Produtturi u l-Organizzazzjonijiet Intersettorjali biex iżidu r-rwol u r-responsabbiltà tagħhom fl-ippjanar tal-produzzjoni u l-kummerċjalizzazzjoni b'enfasi fuq ġestjoni sostenibbli tar-riżorsi tas-sajd u tnaqqis tal-impatt tal-attivitajiet tal-akkwakultura.
	Modifikazzjoni tas-sistema ta' interventzjoni, billi jiġi stabbilit mekkanizmu uniku ta' interventzjoni għall-ħżin
	Iffissar tal-prezzijiet ta' interventzjoni fl-livell decentralizzat u adegwat
	Informazzjoni tal-konsumaturi iktar b'saħħitha u analiżi tal-istandards tas-suq.
Governanza	Espansjoni tar-rwol tal-Kunsilli Konsultattivi fl-implimentazzjoni tal-PKS fil-livell regjonali
	Approċċ ġdid għall-involvement tal-partijiet interessati fi kwistjonijiet orizzontali mhux koperti mill-Kunsilli Konsultattivi
Strument finanzjarju	Allinjament shiħ mal-Istrateġija tal-Ewropa 2020
	Dispożizzjonijiet ta' kundizzjonalità dwar il-konformità mar-regoli – applikabbli kemm għall-Istati Membri kif ukoll għall-operaturi individwali
Dimensjoni esterna	L-Organizzazzjonijiet Reġjonali għall-Ġestjoni tas-Sajd – involviment imtejjeb tal-UE fl-Organizzazzjonijiet Reġjonali għall-Ġestjoni tas-Sajd biex jissahħu x-xjenza, il-kontroll u l-konformità ma' dawn il-fora sabiex tittejjeb il-prestazzjoni tagħhom.
	Multilaterali — azzjonijiet kongunti mal-imsieħba l-iktar importanti tal-UE mmirati biex

	jiggieldu s-sajd IUU u jnaqqsu l-kapaçità żejda.
	Koerenza ahjar bejn il-politiki dwar is-sajd, l-iżvilupp, il-kummerè u l-ambjent tal-UE.
	Ftehimiet dwar is-Sajd Sostenibbli – bażi tax-xjenza mtejba u identifikazzjoni ċara tar-riżorsi żejda fil-pajjiżi msieħba biex jiġu zgurati prattiki sostenibbli tas-sajd f'dawn il-pajjiżi mill-flotta taġhna. Kontribuzzjoni finanzjarja ikbar mill-industrija u l-istabiliment ta' qafas ta' governanza ta' kwalità għolja. Għandha tiddaħhal klawżola dwar id-drittijiet tal-bniedem fil-ftehimiet kollha tal-gejjieni.